


LORENZA SSEMMA L-HOSS MAESTUŻ TAGHHA GHAL DAWN L-AHHAR 120 SENA

Id-daqq ferrieħi tal-mota tal-Festa ta' San Lawrenz ifakkarna din is-sena li l-Qanpiena l-kbira li ẓzejjen il-kampnar qadim tal-Knisja Kollegġjata tagħna, tagħlaq mija u għoxrin sena! Kien fil-15 ta' Mejju, 1882 meta l-ħabrieħi Kanonku Dun Lawrenz Dalli, flimkien ma' ẓewġ Kanonċi oħra Dun Anton Pace u Dun Lawrenz Camilleri, quddiem in-Nutar Ganni Saydon, ftiehem ma' l-imgħallem Ġulju Cauchi biex dan jagħmel il-qanpiena għall-Knisja ta' San Lawrenz, li tiżen tmienja u tletin qantar, għas-somma ta' £444 tad-deheb!




Żgur ma kienx jobsor, il-ħabrieħi Dun Lawrenz Dalli fliema baħar ta' nkwiēt kellu jsib ruħu x-xaħar ta' wara u liema mrrar kellu jixrob ftit jiem wara l-festa tal-qaddis tiegħu San Lawrenz, ta' dik l-istess sena.


Izda hekk kien minn dejjem! Min jagħmel il-gid isib l-għadu għajjur kontra tiegħu, imħejji biex jixħlu bil-qerq. U l-Kanonku Dalli kien maħbub min-nies tal-Birgu għall-gid li kien jagħmel u għall-ħidma tiegħu biex iẓzejjen il-Knisja ta' San Lawrenz li tant kien iħobb. In-nies kienet tafu dan, u l-flus għall-qanpiena ngabru malajr. Kif jidher fl-atti ta' Girgor Spiteri, l-imgħallem Cauchi kien thallas għall-qanpiena li kien għamel fid-29 ta' Diċembru ta' l-1882 - is-sena li ma jinsewiex in-nies tal-Birgu għax fiha, fost hwejjeġ oħra, semgħu l-leħen ferrieħi tal-qanpiena thabbrilhom il-festi għeẓieẓ għal qalbhom matul is-sena.

Din il-qanpiena tant għaẓiza għan-nies tal-Belt Vittoriosa tixhed il-fidi ta' missirijetna li fuq il-bronz riedu jfissru l-fidi tagħhom. Għalhekk min iħares

lejn il-qanpiena li timla l-kampnar qadim tal-Knisja tagħna, jara fuqha x-xbiha tas-Sagra Familja, għax missirijetna minn Kristu stennew l-għajjnuna matul il-ħajja tagħhom. U talbu dejjem fis-snin ta' tigrib lill-Madonna u lil San Ġuẓepp biex iwasslu t-talb tagħhom frigejtni Ġesù. Fuq il-bronz tal-qanpiena hemm imqabbza x-xbieħa ta' San Pawl għax riedu jfissru missirijetna kemm kienu jafu jgħoẓẓu t-twemmin fi Kristu li dan l-Appostlu Missierni gab fuq ix-xtajtiet tal-Gzira ta' Malta. U qegħdu wkoll b'għoẓza kbira x-xbieħa tal-Qaddis Maħbub tagħhom - San Lawrenz, għax għand dan il-qaddis, għal sekli u sekli shaħ irrikorrew ulied il-Birgu fil-jiem ta' l-għawġ, ta' niket u bżonn u Hu mis-sema ħarishom bħal Missier lill-Uliedu Maħbubin.



"San Lawrenz u l-Birgu, min jifridhom?" Hadd! Jixħduħ iẓ-ẓminijiet! Jixħduħ l-eluf ta' Vittorjosani li fl-10 ta' Awissu jersqu lejn dan il-Qaddis biex iqimuh aktar milli fil-jiem l-oħra tas-sena. Jixħduħ il-missirijiet u l-ommijiet tal-Birgu li lil dan il-Qaddis jitolbu għal uliedhom u wlied uliedhom. Jixħduħ iẓ-ẓgħaẓagħ li bil-ħegga ta' qalbhom iduru madwar ix-xbieħa ta' dan il-qaddis ẓgħaẓagħ u joffrulu l-holm sabiħ ta' ħajjithom.



Għalhekk il-Vittorjosani qegħdu x-

xbieħa ta' dan il-qaddis fil-bronz tal-qanpiena l-kbira. U qegħdu hdejha l-arma tal-Knisja Kollegġjata ta' belthom mhux biss għax kienu kburin bil-grajjiet imżewqa tal-Knisja Monumentali li ssebbaħ il-Birgu, izda għax riedu juru kemm il-Knisja kienet waqfet magħhom u ma ta' qabilhom fil-hin tal-bżonn. Riedu juru li kienu jafu kemm kienet tiftaqar il-ħajja tal-bniedem li kieku fid-dinja ma kienx hawn il-Knisja ta' Kristu li ddawwal, li theggeġ, li tghin lil qalb tal-bniedem fit-tigrib li minnu jkollu jgħaddi matul is-snin ta' ħajtu.

Kemm aħbarijiet, kbar u sbieħ, ħabbret din il-qanpiena bid-daqq solenni tagħha. Fl-1890 semmet lehinha fit-Tmien Ċentinarju tat-twaqqif tal-Parroċċa ta' Beltna - l-ewwel parroċċa f'Malta wara l-Kattidral, imwaqqfa mill-Konti Ruggieru fl-1090. ħabbret il-bidu tas-seklu għoxrin u t-tmiam tal-gwerra ta' l-ewwel nofs tas-seklu tagħna. Kull meta għall-Gziritna deher iẓ-ẓerniq tal-jum sabiħ, din il-qanpiena tal-Knisja Monumentali tal-Belt Qadima ta' Malta xandret l-aħbar ta' ġejjieni kollu rizq fuq l-art madwarha u fuq il-mewġ tal-baħar frigejtni.

Għalhekk ngħoẓẓuha u nieħdu gost nisimgħu lehenha... u hemm raġuni oħra għal dan..... għax il-leħen tal-qanpiena li mija u għoxrin sena ilu qegħdilna Dun Lawrenz Dalli mejgħun minn Ġuẓeppi Darmanin u nies oħra, jgħollilna l-ħsieb 'l fuq minn din il-ħajja, kollha taqtieġħ il-qalb, u jfakkarna fil-misteri t'Alla li ẓ-ẓmien m'ħuwa xejn quddiemu.